

Il-festa tal-Bambina fl-Isla fl-1943

JEKK il-jum tat-8 ta' Settembru minn dejjem kien ta' ghozza kbira ghas-Sengleani, dan ta' hamsin sena ilu, cioe tas-sena 1943, ghandu sinifikat partikolari u uniku.

Imhabba t-tharbit tal-gwerra, fl-Isla, kif gara wkoll f'hafna bliet u rhula ohra Maltin, il-festa ma setghetx issir bhas-soltu ghal xi snin. Difatti, l-ahhar li saret festa bis-solennita u l-briju kollu tipici ta' festa Sengleana, kien fis-sena 1938.

Il-bidu tal-gwerra fit-3 ta' Settembru 1939, hamest ijiem biss qabel il-festa kellu effett immedjat fuq ic-celebrazzjonijiet ta' dik is-sena. Fil-waqt li fil-knisja sar kollox tista' tghid bhas-soltu, fil-festi esterni bdew immedjatament ir-restrizzjonijiet.

Difatti mill-ewwel inzammu l-permessi tal-baned u n-nar, u ma setghu jinxteghu dwal barra. B'konscwenza ta' dan, il-purcissjoni harget kmieni u dahlet qabel ma lahaq dalma, ghad li hafna mill-armor ta' barra kien ga lahaq intrama', u baqa' hemm ghall-jiem tal-festa.

Biza' u restrizzjonijiet

Matul il-jiem tal-festa tas-sena 1940, li kienet l-ewwel wahda ta' zmien l-Arcipriet Brincat, u li giet lliet xhur biss wara d-dhul ta' l-Italja fil-gwerra, kien hemm aktar biza' u aktar restrizzjonijiet. Il-festi esterni kienu mizmuma ghal kollox, fil-waqt li l-festi fil-knisja kienu mnaqqsa hafna.

Imhabba s-sigurtà lanqas l-istatwa tal-Bambina ma kienet espota fil-knisja, u purcissjoni, naturalment, ma saritx. Dan il-biza' kien gustifikat. Tant hu hekk, li nhar is-7 ta' Settembru, lejlet il-festa, sar l-aktar attack mill-ajru qawwi sa dak iz-zmien. Fl-Isla ggarrfu xi djar, u waqghet ukoll l-iskola Primarja, li hi biss ftit metri boghod mill-knisja.

Imbaghad wara l-attakk fuq l-*Illustrious* f'Janar 1941, meta l-Isla, inkluza l-knisja, ggarrfet kwazi kompletament, l-istatwa tal-Bambina ttiendet ghall-kenn fil-Kolleggjata ta' Birkirkara.



L-istatwa tal-Bambina ghaddeja minn qalb it-tharbit tat-triqat ta' l-Isla

F' dik is-sena, il-Kapitlu ccelebra l-festa fil-parrocča tan-Naxxar, wara stedina tal-Kappillan Dun Manwel Micallef.

Il-festa tas-sena 1942 saret fil-Kolleggjata ta' Birkirkara, wara li l-Kapitlu Karkariz acçetta talba ta' dak Senglean biex il-festa ssir f'dik il-Kolleggjata fejn kienet 'refugjata' il-Bambina. Il-festa ta' dawk is-sentejn kienet tikkonsisti biss f'ghosrin u Quddiesa Kantata.

Matul it-tieni nofs tas-sena 1943, il-qagħda f'Malta bdiet titjeb, l-aktar wara l-invażjoni ta' Sqallija mill-alleati. Il-Kapitlu ghalhekk iddecieda li l-festa jagħmilha fl-Isla, fil-Knisja tal-Madonna tal-Portu Salvu (San Filippu), li b'xorti tajba ma kinetx iggarrfet fil-gwerra.

Kien hemm argumenti u diskussjonijiet shan dwar jekk il-Bambina ghandhiex tittiedet fl-Isla għall-festa jew le. Fl-ahhar l-Arcipriet Brincat refa' r-responsabbiltà, u kien deciz li l-Bambina titnizzel l-Isla għall-purcissjoni. In-novena saret f'parti mis-sagristerija tal-Bażilka li fortunatament ma kinetx iggarrfet, u l-priedki għamilhom il-Kanonku Gorg Sciriha, li għadu mimli bl-ghomor.

Imbaghad fis-7 ta' Settembru, l-Bambina ittiedet proccssjonalment lejn San Filippu għall-festa.

Nhar il-Vitorja, sar Pontifikal mill-Isqof Senglean Mons. Emmanuel Galea, bil-muzika tas-Surmast Diacono. Għall-okkazjoni kienu imnaddfin xi toroq mid-debris u t-terrapien li kien fihom, biex tkun tista' tghaddi il-purcissjoni.

Kienu armati wkoll xi pavaljuni u anke l-istatwa ta' Malta Rebbicha. Flimkien mal-banda Sengleana Queen's Own, kienu hadu sehem baned miz-Zejtun, Rahal Gdid, u Haz-Zabbar. Izda dawl u nar ma kienu hemm.

Messagg storiku

Dakinhar, il-purcissjoni li kellha tintemm bhala wahda storika, tmexxiet mill-Arcipriet Brincat, li matul is-snin ebsin tal-gwerra, kien baqa' jghix fl-

Isla biex jagħti l-ghajjuna tieghu kull fejn ikun hemm bzonn, lil dawk li bħalu baqghu jghammru f'din il-belt.

Sewwa sew kif il-purcissjoni kienet waslet ix-Xatt, fejn 22 sena qabel l-istatwa tal-Bambina kienet inkurunata solennement, l-Arcipriet Brincat ircieva messagg mill-Ammiraljat, li l-Italja, l-ghadu l-aktar qrib ta' Malta, kienet cediet, u b'hekk il-gwerra tbiqghet darba għal dejjem mix-xtut ta' gżiritna.

F'tebqa t'ghajn, diñ l-ahhar griet bhal lehha ta' berqa minn fomm għall-iehor. Minn dak il-hin 'l quddiem, l-entuzjazmu u l-ferh zdiehu qatigh, u l-purcissjoni tkompletat f'atmosfera ta' paci u serhan tal-qalb u tal-mohh. Meta mbaghad il-purcissjoni dahlet lura f'San Filippu, l-Arcipriet ta' din l-ahhar ufficjalment minn fuq il-pulptu, u dak il-hin stess tkanta *Te Deum* ta' ringrazzjament.

Kienet purcissjoni storika, f'jum li dawk li ghixuh, u speccjalment is-Sengleani li għal snin kienu ilhom miftuma minn belthom, baqghu jghozzuh u jiftakruh ghomorphom kollu.

B'hekk, għal darb'ohra fl-istorja ta' pajjizna, assejdu qalil u kiefer li matulu l-poplu kollu kien verament għal zmenijiet twal f'halq il-mewt, intemm b'rebha sabiha, nhar it-8 ta' Settembru, jum għaziiz u glorjuz fl-istorja ta' l-Isla, u tal-gens Malti kollu.

Riferenzi: Alexander Bonnici; Storja ta' l-Isla, Vol III, Kap 7.


minn Mario CARUANA



L-istatwa tal-Bambina ghaddeja mix-Xatt ta' l-Isla, ftit qabel ma waslet l-ahhar li l-Italja kienet cediet

YAMAHA


DIGITAL SOUND FIELD PROCESSING COMPONENTS



- Yamaha's Cinema DSP Technology
- Digital Dolby Pro Logic Surround
- Digital Test Tone Generator for DSP/Dolby Pro Logic
- 7-Channel High Power Amplifier

DSP-A1000


DOLBY SURROUND PRO LOGIC



Yamaha Active Servo Processing System

- Flat Design
- Wall Mountable
- Optional Stands
- Multi Range Drivers
- Weight: 6.0kg
- Freq. Resp.: 25-30,000 Hz

YST-SF50



Yamaha Active Servo Processing System

Sound Effect Speaker System

- Wall Mountable
- 1.5kg
- Freestanding Vertically
- Stand Included

YST-SE10



Center Speaker System for AV Use

- Flexible Placement
- Two 12cm Full-Range Drivers
- Antimagnetic Shielding
- Slanted Front Panel

NS-C90

FOR VIEWING AND FURTHER INFORMATION CONTACT

AUDIO

BISAZZA STREET, SLIEMA, TEL: 335302
 OLD THEATRE STREET, VALETTA, TEL: 223567
 CITY GATE, 1ST FLOOR, VALETTA, TEL: 221665
 231, HIGH STREET, HAMRUN, TEL: 235480
 COSPICUA ROAD, PAOLA, TEL: 825009
 SERVICING & SALES DEPT., 467, RUE D'ARGENS, GZIRA, TEL: 343586